

कहानी



शोभा गोयल

नीना ने आज अपनी कुछ सहेलियों को लंच पर इनवाइट किया। उसने एक पंथ दो काज वाली कहावत को चरितार्थ करते हुए मौके का फायदा उठाया। बहुत दिन से पार्टी मांगने वाली सखियों के साथ गेट-टुगेदर हो जाएगी और उसकी नई नवेली बहू से सब मिल भी लेंगे।

बहु नम्रता देखने में चांद का टुकड़ा थी? जो भी देखता उसकी खूबसूरती की तारीफ करते नहीं थकता था। नीना के बेटे ने नम्रता के रंग-रूप के आगे स्टेटस, क्लास मैच न होना, विजातीय होना जैसी बाधा को दरकिनार कर दिया था। अमित ने अपने दोस्त के जन्मदिन की पार्टी में नम्रता को देखा और देखता ही रह गया। वह ज़िद पर अड़ गया। वह शादी करेगा तो केवल नम्रता से ही जबकि उसके माता-पिता ने उसके लिए एक से बढ़कर एक रिश्ते देख रहे थे। एक से तो मंगनी करने का मन बना चुके थे। उन्होंने काफी तर्क-वितर्क किये मगर अमित नहीं माना। अंत में उन्हें अपनी बेटे की ज़िद के आगे झुकना पड़ा।

नम्रता उच्च शिक्षित, गुणी एवं संस्कारी लड़की थी। आते ही वह घर में रच-बस गई। अपने मधुर और नम्र व्यवहार से सब का दिल जीत लिया। घर में ढेर सारे नौकर होने के बावजूद वह छोटे-छोटे कामों को स्वयं करना पसंद करती। उसे अपनी पढ़ाई-लिखाई का कतई घमंड नहीं था।

आज भी नम्रता सुबह से रसोई में व्यस्त है। सास की सहेलियों की खातिरदारी में कोई कमी ना रह जाए वह इस बात का पूरा ख्याल रख रही थी। उसने खाने में खूब सारी वैरायटी बनाई और डाइनिंग टेबल भी क्रिएटिव तरीके से सजायी।

नीना की सभी सहेलियां नम्रता से मिलकर बहुत खुश हुए। वे सब उसकी तारीफ करते हुए थक नहीं रही थीं। खाने से लेकर के उसके रहने-सहने का सलीका सबको बेहद पसंद आया। वहीं नीना पूरे समय बुझी-बुझी सी रही। वह सब के साथ ऊपर से हंस-बोल रही थी मगर अंदर ही अंदर उद्वेलित हो रही थी। उसका खून खौल रहा था।

पुनरावृत्ति



सबके जाने के बाद उसने नम्रता को अपने पास बिठाया और पूछने लगी - नम्रता यह गाल पर निशान कैसा?

सायास ही नम्रता का हाथ गाल पर चला गया और उसकी आंखें नम हो गईं। वह चुप रही। सुबह छोटी सी कहासुनी ने झगड़े का रूप धारण किया और अमित ने गुस्से में।

नम्रता!! बताओ क्या हुआ? मैं तुम्हारी मां जैसी हूँ, उसने नम्रता के सिर पर प्यार भरा हाथ रखा।

वो-वोप्लर्जी हो गई है। नम्रता ने परदा रखना चाहा।

किससे? शायद कॉस्मेटिक प्रोडक्ट के कुछ ब्रांड एलर्जी कर गए।

देखो नम्रता मैं जानती हूँ कि तुम झूठ बोल रही हो। यह कोई एलर्जी नहीं है। तुम अमित को करतुत छिपा रही हो। यह निशान किसी थपड़ का है और अमित ने गुस्से में तुम्हारे ऊपर हाथ।

नम्रता की नजरे झुक गईं। तुम्हें शर्मिंदा होने की जरूरत नहीं है। शर्मिंदा तो मुझे होना चाहिए जो अपने बेटे को सही संस्कार न दे सकी। उसे यह नहीं सिखा सकी कि औरत भी सम्मान का अधिकार रखती है। पत्नी साथी होती है, मित्र होती है, हमसफ़र होती है न कि कोई गुलाम। पत्नी के साथ समानता और गरिमा के साथ वही व्यवहार करना चाहिए जैसा वो खुद के लिए चाहता है। मैं उसके गुस्से को अच्छी तरह जानती हूँ। मम्मीजी! सब ठीक हो जाएगा। आप परेशान ना हो।

यही उम्मीद मैं अमित के पापा से बरसों से करती आ रही हूँ। आज तक कुछ ठीक नहीं हुआ है बल्कि मेरी चुप्पी ने उन्हें और बढ़ावा दिया है? वे दिन-ब-दिन इस बात के आदि होते गए कि मैं पंचिंग बैग हूँ। मैं कुछ नहीं कहूँगी। तर्क यह भी दिया है जो प्यार करता है वह गुस्सा कर भी ले तो क्या फर्क पड़ता है। जब मन हुआ तो प्यार कर लिया और जब गुस्सा आया तो बुरा-भला कहते हुए दो-चार लगा दिए। क्या है यह सब?

क्या मेरा कोई आत्मसम्मान नहीं है। मेरी अपनी कोई वैल्यू नहीं है। उनके थपड़ से मेरी आत्मा छलनी हो जाती है और आत्मसम्मान आइने की भाँति किरचों में बिखरकर रह जाता है। मैं पछुती हूँ तुमसे, जो प्यार करता है वह ऐसी तकलीफ दे कैसे सकता है। नम्रता, तुम ठीक होने का इंतज़ार नहीं करना। तुम आज ही अमित से इस थपड़ का जवाब लेना।

मगर मम्मीजी अमित बहुत परेशान था और इसी परेशानी में..

तो इसका मतलब है वह घर में मारपीट करेगा। कल को तुम्हें किसी बात पर गुस्सा आ गया तो क्या तुम भी अमित के साथ वही व्यवहार करोगी जो उसने आज किया है।

नम्रता निरुत्तर थी। घर बसाने और बचाने की ज़िम्मेदारी तुम्हारे अकेले की नहीं है। अमित को भी इस बात का एहसास दिलाना जरूरी है शादी रूपी गाड़ी को चलाने के लिए दोनों पहियों का होना जरूरी है। मैं नहीं चाहती कि बरसों से चली आ रही हाथ उठाने की परंपरा स्थायी हो जाए। अब यह ज़िम्मेदारी तुम्हारी है कि आज जो हुआ उसकी पुनरावृत्ति दोबारा न हो।

नम्रता सास के आगे नतमस्तक हो गई और उसने वादा किया कि वह अमित को महिलाओं की इज्जत करना सिखा कर ही दम लेगी। यदि नीना जैसी सास हर घर में हो तो कोई बहू कभी अपना चूल्हा-चौका अलग नहीं करेगी।

क्लास by बड़े भाई

खूबियां निखारनी होंगी



संदीप द्विवेदी
कवि/प्रेरक वक्ता/स्कूल ट्रेनर

धरती की परतों के बीच बैठे एक हीरे की अकड़ यह विचार से चरम पर थी कि दुनिया उसके लिए तरसती है। उसका इतना मान है कि लोग उसको प्राप्त करने के लिए कुछ भी कर सकते हैं। जिसके पास मैं होता हूँ उसका बड़ा रतबा बना देता हूँ। यह सब सोचकर हीरा फूला नहीं समा रहा था। उसका मन हुआ कि वह अब इन परतों से निकलकर सतह पर जाए और लोगों की उसके लिए दीवानगी का आनंद ले लेकिन इस इच्छा से कई दिनों तक चलकर धरती की सतह पर जब वह पहुँचा और फिर जो अनुभव हुआ उसने उसका भ्रम तोड़ा और जीवन बदल दिया।

धरती पर पहुँचकर वह लोगों को देखने लगा कि अब जैसे ही नज़र पड़ेगी, लोग उसके लिए पागल होने लगेंगे लेकिन हुआ इसके उलट। तो लोगों की आंखों को ताकता रह गया। लोगों ने ध्यान नहीं दिया बल्कि लोगों के पांव की ठोकें खाता रहा। हीरा को ऐसी अपेक्षा नहीं थी, फिर तभी उसने देखा चमकते हीरे को जिसे लोग पहनकर इतरा रहे थे, उसकी जो कल्पना थी उसे वो चमकता हीरा जी रहा था। उसने उसे रोका, परिचय दिया और दुखों मन से बताया कि लोग उसे पहचान नहीं रहे, उसे बुरा लग रहा है। तब उस चमकते हीरा मुस्कुराकर चल दिया और चलते हुए दूर तक कहता गया-

तुम्हें चमकना होगा, तुम्हें चमकना होगा। यह हीरा समझ चुका था कि अब उसे क्या करना है। उसे चमकना होगा। उसको अपनी खूबियों को सामने लाना होगा, इसके लिए उसे तपना होगा, स्वयं को तराशना होगा। उसने ऐसा ही किया और बेशकीमती हो गया..

कहना यह है कि आपके पास जो खूबी है वो बिना निखारे, बिना तराशे अपना जादू नहीं दिखा पाएगी.. बहुत लोग स्वयं को खूबियां पर मेहनत नहीं करते और फिर उस हीरे की तरह ठोकें खाते हैं वस यही कहना था, धन्यवाद..

मैंने पंक्तियां लिखी थी -
जब सबने कर दिया इनकार
हीरे को पहचानने से,
तब उसने बर्बात बर्दाश्त की,
तेज़ धारों की.

बचपन



रुद्राक्ष शर्मा

खुशियाँ बाज़ार में बिकती थी बचपन में बिकती थी गुड्डों के बाल में जादू से उड़ते गुब्बारों में हवा भरी गदाओं, लकड़ी के तीर-कमान-तलवारों में और हंसी निकलकर आती थी कार्टून के मुँहों के पीछे से

मन भर जाता था चॉकलेट, चिप्स, कोल्ड ड्रिंक मिलकेशेक, पानी - पताशे, आइसक्रीम से और दिल में किसी और चीज़ के लिए फिर जगह नहीं बचती थी

सस्ती बिकती थी ये खुशियाँ गलियों बाज़ारों में इसलिए आदत सी हो गई थी इन्हे खरीद लेने की

आदत अब भी वही है इसलिए सवाल उठते हैं मन में की क्या खरीदी जा सकती है खुशियाँ पर अब कीमत बढ़ गई है जेब हमारी बढ़ने पर भी हैसियत खुशियों की ज्यादा हो गई है

अब तो बस याद रह गई है अलमारी में उन बिखरे पत्तों की और हम इकट्ठा करते रहते हैं जोड़ पल संघर्ष और दुख के इसी अलमारी की तिजोरी में कि एक दिन शायद इन्हीं से खरीद लेंगे वो खुशी

जो बचपन में हमें दिला दी जाती थी आसानी से.

पुस्तक चर्चा



मनीष वैद्य

हैं अब भी कुछ ऐसी चीज़ें जो जीवन को सुंदर बनाती हैं बाणवे बसंत देख चुके सतत सक्रिय कवि दुर्गाप्रसाद झाला के इस ताज़ातर संग्रह 'जो तुमको अर्थ दे' की ये पंक्तियाँ हमें आश्चर्य ही नहीं देती,

मुनादी भी करती हैं कि ऐसी कुछ चीज़ें तमाम कुसमय के बाद भी बची हैं और रहेंगी। यह भी कि जीवन की सुंदरता चाहने वाले कवि का यह मासूम भरोसा बना रहे तो एक दिन फिर से दुनिया निखर उठेगी।

कवि के जीवन में घुली सादगी जो अनायास उसकी कविताओं में उतर आती है, इनमें साफ झलकती है। हिन्दी कविता में 'रुचिवीर सहाय, भवानीप्रसाद मिश्र, हरिनारायण व्यास की 'सादाबयानी' परम्परा से आते श्री झाला 'जो जैसा देखा, वैसा ही लिखने' में भरोसा रखते हैं। इन कविताओं में एक खास तरह की सादगी है, जो कहीं से भी बनावटी और सायास नहीं है। दरअसल साधारण में असाधारण अर्थवादा देने का हुनर सरल नहीं, सबसे कठिन है। इन्हें पढ़ते हुए हम कवि के अंतर्मन से गुज़रते हैं तो विचारों में स्पष्ट कवि के मन की थाह मिलती है। किसी साधारण कथन से एक खास तरह की असाधारण ध्वनि व्यंजित होती है कि हम अनायास

विस्मित हो जाते हैं। और क्या कहें/हम तो/अपने आप से भी/डरे हुए हैं इसमें 'और क्या कहें' और 'अपने आप से डरना' कितनी सहजता से हमारे समाज का दृश्य जिस वीभत्स रूप में सामने लाता है, उससे इस कविता की असाधारण गूँज को समझा जा सकता है।

कवि के सात दशकों लंबे जीवनानुभवों और समय को देखने की समृद्ध कवि दृष्टि इन कविताओं में है, जो वर्तमान जीवन की चुनौतियों को बायपास नहीं करती, उन्हें शामिल कर बड़े सवाल खड़े करती हैं। ये दियासलाई की उन तीलियों की तरह हैं जो अपनी बनक में छोटी होने के बाद भी चिंगारी पैदा करने और उससे दावानल बना देने की सामर्थ्य रखती हैं। इनमें छोटे-छोटे प्रश्न हैं, प्रश्नचिह्नों की शकल में जैसे लहरें उठती हैं! इनमें उस पूरे काल-खण्ड की गूँज-परछाईयाँ हैं। मानवीय चिन्ताएँ हैं और भविष्य के प्रति एक गहरी आशंका भी।

इनमें जीवन राग है। धड़कता हुआ-सा। कविता और जीवन अलग-अलग नहीं, एक ही हैं। कविता कोई अमूर्त सत्ता नहीं है। कविता की अर्थवत्ता के लिए

दायित्व-चेतना अनिवार्य है। आदमी और आदमी से अलग कविता का कोई अर्थ नहीं है। आदमी और उसकी ज़िंदगी की यात्रा ही कविता है। यह अपने समय और धरती से जुड़ी हुई होते हुए भी अपनी निरंतर गति के क्रम में है। इनका विषय विस्तार बहुत दूर तक जाता है। छोटी-छोटी इन कविताओं में अपने समय और समाज को पकड़ने की जदोजहद है। 'हमें' कविता में वे लिखते हैं-हमें जीवन का रस/सबको पिलाना है।


मैं जिस कलम से/लिखता हूँ/वह हर घर की दीवारों पर/प्रेम के/अक्षर लिखती है प्रेम को यहाँ कवि अलग ढंग से महसूस करता है। यहाँ प्रेम का दायरा काफी बड़ी जगह में फैला हुआ है। इस प्रेम की परिधि में पूरी धरती ही शामिल है। मैं सब कुछ/खो दूँगा/पर प्रेम का माँटा फल/बचाकर रखूँगा मैं

कवि सब कुछ खोकर भी उस प्रेम को बचा लेना चाहता है, जो हमें जोड़ता है, ऊर्जा देता है, संवेदना जगाता है। जो पीढ़ियों से हमारे बीच सदाने रहा है। कुछ कविताओं में वे अपने तलख तैवर के साथ मौजूद हैं लेकिन ज्यादातर

कविताएँ उनकी तासीर के अनुरूप होले से कान में कुछ कहते हुए गुज़र जाती हैं और हम देर तक उसकी खुशबू महसूस करते रह जाते हैं। शीर्षक कविता 'जो तुमको अर्थ दे' की पंक्तियाँ दीप जो/तुमको अर्थ दे/उसको अपने अँधेरे में/जगमगाओ अनायास बड़े फलक पर कई-कई अर्थ देने लगती हैं तो इसकी गूँज पाठक के भीतर अटक रही जाती है। इन कविताओं में कई जगह नदी के विम्ब आते हैं। लेकिन नदी के प्रति कवि पूरी तरह आश्चर्य है। यह नदी हमारे बीच के भरोसे की है, संवेदनाओं की है, मनुष्यता की है, सरल जीवन की है, जिसे वे ताज़ादम, सुंदर और सदाने देना चाहते हैं। कवि का यह सपना एक नयी और बेहतर दुनिया के सपने से निकलता है और कविता अनायास बड़ी हो जाती है।

यह कवि का सपना है, प्रतिबद्धता और अपना दुष्ट निश्चय भी, जो वे अपनी तरह का समाज बुनना चाहते हैं। आज की कविता में यह और भी ज़रूरी हो जाता है, जबकि इस कठिनतम समय में संवेदनाओं से भरा समाज, जिसे हम क़रीब-क़रीब बिसरा चुके हैं। हमारी पारम्परिक दृष्टि और हमारा प्राचीन समाज इसी संवेदना को सामूहिकता में जीता रहा है लेकिन इधर के सालों में हमने उसे तेज़ी से उजाड़ लिया है। वे हमारे समाज को फिर से जोड़ना चाहते हैं। 'मुझे' कविता में उनकी पंक्तियाँ हैं- जो तुमको अर्थ दे (कविता संग्रह) दुर्गाप्रसाद झाला अंतिका प्रकाशन, गाज़ियाबाद मूल्य-435 रुपए

जीवन की सुन्दरता की मुनादी करती कविता



दुर्गाप्रसाद झाला

शब्द बिरादरी सम्मान समारोह में सम्मानित हुए रचनाकार

आयोजन

लोकमाता स्टडी फ़ाउंडेशन ने अपने साहित्यिक-सामाजिक उपक्रम शब्द बिरादरी की पहली वर्षगांठ के अवसर पर दिल्ली में सम्मान समारोह के आयोजन में 70 से अधिक प्रतिभागियों ने हिस्सा लिया, जिनमें शिक्षाविद, गैर-सरकारी संगठनों के सदस्य, नागरिक समाज के प्रतिनिधि और छात्र शामिल थे। कार्यक्रम का मुख्य उद्देश्य उन उत्कृष्ट रचनाकारों को सम्मानित करना था, जिनकी कविताओं, कहानियों और लेखों ने शब्द बिरादरी को समृद्ध बनाया।

कार्यक्रम का संचालन संपादकीय टीम की डॉ. अनुराधा गुप्ता(संपादक) और डॉ. सत्यम रवि द्विवेदी(सह-संपादक)ने किया। कार्यक्रम की शुरुआत विशिष्ट अतिथियों के सम्मान के साथ हुई, जिनमें मुख्य अतिथि के रूप में पवन कुमार अधीक्षक, विशेष अतिथि प्रो. उमापति दीक्षित अध्यक्ष, सायंकालीन पाठ्यक्रम, केंद्रीय हिंदी संस्थान, आगरा तथा राजकुमार सिंह संस्थापक मैट्रिक्स सोसायटी थे। कार्यक्रम की अध्यक्षता प्रो. कमलेश वर्मा अध्यक्ष, हिंदी विभाग, राजकीय बालिका महाविद्यालय, सेवापुरी, वाराणसी ने की।

निर्णायकों में प्रख्यात कथाकार भालचंद्र जोशी, प्रो. कमलेश्वरमा तथा कहानीकार सुश्री उपासना शामिल थे। जबकि सम्मानित रचनाकारों पर सुधांशु गुप्ता ने कहानी, प्रियंका भारद्वाज ने कविता और केशव चतुर्वेदी ने आलेख पर बात की। कहानी के लिए प्रीति



प्रकाश को उनकी कहानी एन एक्सट्रा हेवी डे कविता के लिए प्रदीप सिंह तथा आलेख के लिए सत्यप्रकाश सिंह को उनके आलेख कबीर की कविता अर्थात् व्यक्ति का समाज और समाज का व्यक्ति सन्दर्भ के लिए उन्हें प्रमाण पत्र तथा 11 हजार रूपए की राशि से सम्मानित किया गया। सुधांशु गुप्ता ने प्रीति प्रकाश की कहानी का गहन विश्लेषण प्रस्तुत किया और इसके प्रभावशाली नारीवादी दृष्टिकोण पर विशेष ध्यान खींचा। उन्होंने

पितृसत्तात्मक समाज में महिलाओं के दैनिक संघर्षों और संस्थानत बाधाओं को उजागर करती है, और लेखिका को इस बात के लिए सराहना की कि उन्होंने अपनी महिला पात्रों की दृढ़ता और आंतरिक शक्ति को प्रामाणिक रूप से चित्रित किया है।

प्रियंका भारद्वाज ने प्रदीप सिंह की ग्यारह कविताओं का रचनात्मक और रोचक सार प्रस्तुत किया। उन्होंने अपनी प्रस्तुति में कवि की विशिष्ट शैली और लय को अपनाया, जिससे कविता का मूलभाव श्रोताओं तक गहराई से पहुँच सका। उनकी प्रस्तुति ने न

संपादकीय बोर्ड प्रबंध संपादक : सुमीत माहेश्वरी, समूह संपादक : क्रांति चतुर्वेदी

